

ఆకాశవాణి

హైదరాబాదు కేంద్రం

జాతీయ వార్తలు

తేదీ : 22.06.2017

సమయం : 12.30 గంటలు

ముఖ్యాంశాలు

- 1) అన్నాడీఎంకేలో పురచ్చితలైవి అమ్మ వర్గం కూడా ఎన్డీఎ రాష్ట్రపతి అభ్యర్థి రాంనాథ్ కోవింద్ కు మద్దతు ప్రకటించింది.

Both faction of AIADMK lends support to NDA Presidential nominee Ram Nath Kovind.

- 2) పశ్చిమబెంగాల్ గవర్నర్ కేశరీనాథ్ త్రిపాఠి బీహార్ తాత్కాలిక గవర్నర్ గా ఈరోజు ప్రమాణ స్వీకారం చేశారు.

West Bengal Governor Keshari Nath Tripathi takes oath as acting governor of Bihar.

- 3) బీహార్ లో ప్రభుత్వ ఖజానాల నుంచి అక్రమంగా నిధులు విత్ డ్రా చేసిన మూడు కేసులకు సంబంధించి ఆర్డీ అధ్యక్షుడు లాలూప్రసాద్ యాదవ్ ఈరోజు రాంచీలోని సీబీఐ కోర్టులో హాజరయ్యారు.

RJD Chief Lalu Prasad appears before a CBI court of Ranchi in connection with three cases of illegal withdrawals from government treasuries.

- 3) జమ్మూకాశ్మీర్ లోని పుల్వామా జిల్లాలో నిన్నరాత్రి జరిగిన ఎదురుకాల్పుల్లో ముగ్గురు ఉగ్రవాదులు మరణించారు.

In Jammu and Kashmir, three terrorists killed in encounter in Pulwama district.

- 4) మధ్యప్రదేశ్ లో మండ్ సోర్ అప్పటి కలెక్టర్ స్వతంత్రకుమార్ సింగ్, ఎస్పీ బి.పి.త్రిపాఠి, నగర ఎస్పీ కృష్ణసాయి తోటలను రాష్ట్రప్రభుత్వం సస్పెండ్ చేసింది.

Madhya Pradesh government suspends three officials for failing to contain situation during farmers' agitation in Mandasaur district.

5) ఆస్ట్రేలియన్ ఓపెన్ సూపర్ సిరీస్ బ్యాడ్మింటన్ టోర్నమెంట్ లో కిడంబి శ్రీకాంత్, బి.సాయిప్రణీత్ క్వార్టర్ ఫైనల్స్ కు చేరుకున్నారు.

In Australian Open Super Seriese Badminton tournament, Kidambi Srikanth and B.Sai Praneeth enter quarterfinals ; Saina Nehwal and PV Sindhu to play for last B berth later today.

జులై 1వ తేదీ నుంచి జీఎస్టీ అమలు సజావుగా జరిగేలా చూసేందుకు ఎలక్ట్రానిక్స్, ఐటీ మంత్రిత్వ శాఖ పన్ను చెల్లింపుదారుల కోసం ఒక ప్రత్యేక వెబ్ పేజీ ప్రారంభించింది. ఐటీ సేవలు ఎలక్ట్రానిక్ వస్తువులకు సంబంధించి సమస్యలను పరిష్కరించేందుకు ఈ వెబ్ పేజీ తోడ్పడుతుంది. మంత్రిత్వ శాఖకు చెందిన వెబ్ పోర్టల్ డబ్ల్యు.డబ్ల్యు.డబ్ల్యు.ఎం.ఇ.టి.వై. ద్వారా ఈ వెబ్ పేజీని చేరుకోవచ్చు. వ్యక్తులు, కంపెనీలు, ఔత్సాహిక పారిశ్రామికవేత్తలకు సంబంధించి ప్రత్యేక సమాచారాన్ని ఇందులో పొందుపర్చారు. ఫిర్యాదులు కూడాదాఖలు చేయవచ్చు.

శాస్త్ర సాంకేతిక రంగాల్లో సహకారాన్ని పెంపొందించేందుకు ప్రత్యేక కీలక రంగాలను భారత్, రష్యా గుర్తించాయి. అంతరిక్ష, సముద్ర పరిజ్ఞానాలు, ఐటీ, సముద్రగర్భ ఇంజనీరింగ్ రంగాలు వీటిలో ఉన్నాయి. నిన్న వైబీరియాలో జరిగిన భారత, రష్యా సంయుక్త కమిటీ సమావేశంలో ఈ మేరకు నిర్ణయించారు.

PSLV C-38 రాకెట్ ప్రయోగానికి 28 గంటల కౌంట్ డౌన్ ఈ ఉదయం 5 గంటల 29 నిముషాలకు ప్రారంభమైంది. PSLV 40వ ప్రయోగంలో మన దేశానికి చెందిన కార్టోశాట్-2తో పాటు మరో 30 ఉపగ్రహాలను అంతరిక్షంలోకి మోసుకెళ్తుంది. శ్రీహరికోట అంతరిక్ష కేంద్రం నుంచి శుక్రవారం నాడు పి.ఎస్.ఎల్.వి ఈ ఉపగ్రహాలను 505 కిలోమీటర్ల సూర్య అనుసంధాన కక్ష్యలో ప్రవేశపెడుతుంది. 30 నానో ఉపగ్రహాల్లో 29 - 14 దేశాలకు చెందిన విదేశీ కస్టమర్లకు చెందినవి. కన్యాకుమారి జిల్లాలోని ఒక విద్యా సంస్థకు చెందిన దేశీయ నానో ఉపగ్రహాన్ని కూడా కక్ష్యలోకి పంపనున్నారు. కార్టోశాట్-2 ఉపగ్రహం ఐదేళ్ల పాటు అంతరిక్షంలో పరిభ్రమిస్తుంది. ఈ రిమోట్ సెన్సింగ్ శాటిలైట్ గతంలో అంతరిక్షంలో ప్రయోగించిన ఐదు ఉపగ్రహాల మాదిరిగా అత్యాధునిక కెమేరాలు కలగి ఉంది. ఈ కెమేరాలు సేకరించే సమాచారాన్ని భౌగోళిక పటాల తయారీ అప్లికేషన్ లోనూ, పట్టణ, గ్రామీణ ప్రణాళికల్లోనూ కోస్తా భూవినియోగ నియంత్రణలోనూ, రహదారుల నెట్ వర్క్ పర్యవేక్షణకు, భూసంబంధిత సమాచార వ్యవస్థలకు ఉపయోగిస్తారు.

కశ్మీర్ లోయలో అన్ని రైలు సర్వీసులను ఈరోజు భద్రత కారణాలతో నిలిపివేశారు. పుల్వామా జిల్లాలో భద్రతా దళాలు నిన్నరాత్రి మొత్తం జరిపిన సైనికచర్యలో ముగ్గురు లష్కరే తోయిబా ఉగ్రవాదులను హతమార్చిన అనంతరం నిరసన ప్రదర్శనలు తలెత్తవచ్చునన్న ఆందోళనలతో ఈ నిర్ణయం తీసుకున్నట్లు రైల్వే అధికారి ఒకరు తెలియజేశారు. మధ్య కశ్మీర్ లోని శ్రీనగర్ బద్గాం నుంచి ఉత్తర కశ్మీర్ లో బారాముల్లా వరకు రైలు సేవలు నిలుపుచేశామని ఆయన చెప్పారు.

మధ్యప్రదేశ్ లో మండ్ సోర్ అప్పటి కలెక్టర్ స్వతంత్ర కుమార్ సింగ్, ఎస్పీ OP.త్రిపాఠి, నగర ఎస్పీ కృష్ణాసాయి తోటలను రాష్ట్రప్రభుత్వం సస్పెండ్ చేసింది. మండ్ సోర్

లో రైతుల ఉద్యమం జరిగినప్పుడు పరిస్థితిని అదుపు చేయడంలో ఈ అధికారులు విఫలమయ్యారని ప్రాథమిక దర్యాప్తులో వెల్లడైందని అధికార ప్రకటన ఒకటి తెలియజేసింది. ఈ నెల 6వ తేదీన రైతుల ఉద్యమ సమయంలో మండ్ర్ సోర్ జిల్లాలో జరిగిన పోలీసు కాల్పుల్లో ఐదుగురు రైతులు మరణించారు. పరిస్థితిని అదుపుచేసేందుకు కర్ఫ్యూ విధించవలసి వచ్చింది. ఈ హింసాకాండపై దర్యాప్తునకు న్యాయసంఘాన్ని ఏర్పాటు చేశారు.

ఇరాక్ లో మోసుల్ నగరంలోని చరిత్రాత్మక అల్ నూరీ మసీదును ఇస్లామిక్ స్టేట్ ఉగ్రవాదులు పేల్చివేశారు. ఈ మసీదులో కొంత ఏటవాలుగా ఉండే స్తంభం ప్రఖ్యాతి చెందిన సంకేతంగా భావిస్తారు. 2014లో ఇస్లామిక్ స్టేట్ ఉగ్రవాది ఈ మసీదు నుంచే తమ సొంత రాజ్యం స్థాపించనున్నట్లు ప్రకటించారు. గత 800 ఏళ్లుగా నిలిచిఉన్న ఈ చరిత్రాత్మకమైన మసీదును, ఏకస్తంభాన్ని ఇస్లామిక్ స్టేట్ దళాలు పూర్తిగా పేల్చివేశాయని ఇరాక్ సైన్యం తెలియజేసింది. అయితే తమకు ఈ విధ్వంసంతో సంబంధం లేదని, అమెరికా విమానాలు మసీదును పేల్చివేశాయని ఇస్లామిక్ స్టేట్ అంటోంది. ఈ ఆరోపణలను అమెరికా, పెంటగాన్ తిరస్కరించింది.

అన్నాDMKలో పురచ్చితలైవి అమ్మ వర్గం కూడా NDA రాష్ట్రపతి అభ్యర్థి రాంనాథ్ కోవింద్ కు మద్దతు ప్రకటించింది. BJP జాతీయ అధ్యక్షుడు అమిత్ షా విజ్ఞప్తి మేరకు ఈ నిర్ణయం తీసుకున్నట్లు అమ్మవర్గం అధ్యక్షుడు, మాజీ ముఖ్యమంత్రి ఒ.పన్నీర్ సెల్వం చెన్నైలో ఈరోజు విలేకరులకు చెప్పారు. పన్నీర్ సెల్వం వర్గంలో 10 మంది లోక్ సభ సభ్యులు, ఇద్దరు రాజ్యసభ సభ్యులు, 11 మంది ఎమ్మెల్యేలు ఉన్నారు. ప్రస్తుత ముఖ్యమంత్రి E.పళనిస్వామి నేతృత్వంలోని అన్నాDMK వర్గం అంతకుముందే మద్దతు ప్రకటించారు.

పశ్చిమబెంగాల్ గవర్నర్ కేసరీనాథ్ త్రిపాఠి బీహార్ తాత్కాలిక గవర్నర్ గా ఈరోజు ప్రమాణ స్వీకారం చేశారు. పాట్నా హైకోర్టు ప్రధాన న్యాయమూర్తి జస్టిస్ రాజేంద్ర మీనన్ రాజ్ భవన్ లో నిరాడంబరంగా జరిగిన కార్యక్రమంలో ఆయనచేత ప్రమాణం చేయించారు. రాంనాథ్ కోవింద్ ను రాష్ట్రపతి అభ్యర్థిగా ప్రకటించిన దరిమిలా ఆయన రాజీనామా చేయడంతో ఈ పదవికి ఖాళీ ఏర్పడింది.

బీహార్ లో ప్రభుత్వ ఖజానాల నుంచి అక్రమంగా నిధులు విత్ డ్రా చేసిన మూడు కేసులకు సంబంధించి RJD అధ్యక్షుడు లాలూప్రసాద్ యాదవ్ ఈరోజు రాంచీలోని CBI కోర్టులో హాజరయ్యారు. దోరందా, దేవ్ గడ్, దుమ్ కా ఖజానాల నుంచి ఈ డబ్బు తీశారు. కోర్టు విచారణ అనంతరం విలేకరులతో మాట్లాడుతూ లాలూప్రసాద్ యాదవ్ తరపున న్యాయవాది - 36 మంది సాక్షులను తాము ప్రవేశపెట్టామని చెప్పారు. బీహార్ మాజీ ముఖ్యమంత్రి జగన్నాథ్ మిశ్రా కూడా పశుగ్రాసం కుంభకోణానికి సంబంధించి కోర్టుకు హాజరయ్యారు.

జమ్మూకాశ్మీర్ లోని పుల్వామా జిల్లాలో నిన్నరాత్రి జరిగిన ఎదురుకాల్పుల్లో ముగ్గురు ఉగ్రవాదులు మరణించారు. కాకాపురా ప్రాంతంలో దట్టంగా జనాభా ఉన్న ప్రాంతంలో ఒక ఇంట్లో ఉగ్రవాదులు దాగిఉన్నట్టు సమాచారం అందుకున్న సైన్యం, పోలీసులు సంయుక్త చర్య జరపగా ముగ్గురు ఉగ్రవాదులు మరణించారు. ఒక సైనికాధికారికి స్వల్పంగా గాయాలయ్యాయి. మృతులైన ఉగ్రవాదులను గుర్తించేందుకు ప్రయత్నిస్తున్నట్టు డీజీపీ చెప్పారు.

ఆస్ట్రేలియన్ ఓపెన్ సూపర్ సిరీస్ బ్యాడ్మింటన్ టోర్నమెంట్ లో కిదంబి శ్రీకాంత్, B.సాయిప్రణీత్ క్వార్టర్ ఫైనల్స్ కు చేరుకున్నారు. PV.సింధు, సైనానెహ్వాల్ మహిళల సింగిల్స్ క్వార్టర్ ఫైనల్స్ లో స్థానం కోసం ఈరోజు ఆడతారు.

అస్సోంలో భారీవర్షాల కారణంగా గువహటి నగరంలో కృత్రిమంగా వరదలు ఏర్పడి సామాన్య జనజీవనం అస్తవ్యస్తమైంది. జూ రోడ్డు ప్రాంతంలో ఒక వ్యక్తి విద్యుత్ షాక్ తో మరణించాడు. గువహటిలో భారీవర్షాల వల్ల వరదలు రావడం ఇది గత పదిరోజుల్లో రెండోసారి.

రాష్ట్రపతి ఎన్నికకు అభ్యర్థి ఎంపిక కోసం చర్చించేందుకు ప్రతిపక్షాలు ఈరోజు న్యూఢిల్లీలో సమావేశంకానున్నాయి. కాంగ్రెస్ అధ్యక్షురాలు సోనియాగాంధీ అధ్యక్షత వహిస్తారు. రాంనాథ్ కోవింద్ పేరును తమతో ప్రస్తావించకుండా BJP ఏకపక్షంగా ఎంపికచేసిందని కాంగ్రెస్ ఆరోపించింది. మీరాకుమార్ ను కాంగ్రెస్ అభ్యర్థిగా నిలబెట్టే అవకాశం ఉంది. జనతాదళ్-యు ఇప్పటికే ఎన్నో అభ్యర్థికి మద్దతు ప్రకటించడంతో సమావేశానికి హాజరు కాలేదు. ప్రతిపక్షాల అభ్యర్థికి మద్దతిస్తామని RJD ఇప్పటికే ప్రకటించింది.
